

UKA NKE IRI NA ISE N'OGHE NA-ADANYEGHI N'EMUME, AFO NKE ABUO

EKPERE MMEGHE:

Chineke anyi, ihe ezi okwu Gi na-egosi ndi na-agahie agahie uzo ha nwere ike iso loghachie na Kristi. Biko mee ka ndi otu Kristi nile ju ihe nile megidere okwukwe ha, kama ka ha sowe ihe dum kwesiri Ya. Anyi na-ario site n'Onyenweanyi Jesu Kristi.....AMEN.

IHE OGUGU NKE MBU: Emos 7:12-15

Ihe ogugu e wetara n'Akwukwo Onye Amuma Emos

A mazia, Onye nchuaaja nke Betel wee si Emos: "Nwa-ohu-uzo, ngwa laa. Gbalaa n'ala Juda. Gaa ebe ahu buwe amuma bute ihe i ga-eri. Ma e bukwala amuma ozo na Betel n'ih i na o bu ebe nchuaaja nke eze, biakwa buru ulo nso nke onye eze. Ma Emos zara Amazia si: Abughi m onye amuma. Esoghikwa m n'otu ndi amuma. Abu m onye nche aturu na onye na-acho osisi sikamo mma. Ma Onyenweanyi kpooro m ebe m na-eso igwe aturu wee si m: 'Gaa buoro ndi nke M bu Izrel amuma.'"

Okwu nke Oseburuwa Ekene diri Chukwu.

ABUOMA NA AZIZA YA: Ps.84:9-14 Az.8

Az: Onyenweanyi, kwe ka anyi hu obi oma Gi. Nyekwa anyi nzoputa Gi.

1. Aga m anu ihe Onyenweanyi Chineke ga-ekwu, n'ih i na O ga-ekwuputa udo maka ndi nke Ya. N'ezie, nzoputa Ya di ndi na-aturu Ya egwu nso. Ebube Ya bi ebi n'ala anyi. **Aziza.**
2. Obi oma na eziokwu ga-ezukota. Ikpe nkwumoto na udo esutula onu. Eziokwu ga-esi n'ala epulite. Ikpe nkwumoto wee si n'eluigwe na-eledata anya. **Aziza.**
3. Onyenweanyi ga-emere anyi amara. Ala anyi ga-amita ihe mmaji kwuru mmaji. Ikpe nkwumoto ga-ebute uzo na-aga. Nzoputa wee na-esota na nzo ukwu ya. **Aziza.**

IHE OGUGU NKE ABUO: Efesos 1:3-14

Ihe ogugu e wetara n'Akwukwo Ozi nke Pol di aso degaara ndi Efesos

Ekele diri Chineke na Nna nke Onyenweanyi Jesu Kristi. N'ih i na O sitere n'ebe kachasi elu nke eluigwe, were ngozi nile nke Mmuo Nso, gozie anyi n'ime Kristi. Tupu Chineke atoo ntoala uwa, O hoputara anyi n'ime Kristi ibu ndi nke Ya; ka anyi wee diiri Ya nso, burukwa ndi na-enweghi ntupo n'ihu Ya. N'ih i oke ihunanya Chineke, O kara ya aka na mbu, na Ya ga-eme ka anyi buuru Ya umu, site n'aka Jesu Kristi. Nke a bu ochicho Ya na otu O si di Ya mma n'obi. Ya mere, ka anyi toonu Chineke n'ih i amara Ya di ebube, nke O wukwasiri anyi n'efu n'ime Nwa Ya O huru n'anya! E jiri obara Kristi gbaputa anyi n'ibu ohu. O bukwala n'ime Kristi ka a gbaghaara mmehie anyi nile. Uba amara nke Chineke nyere anyi ebuka! O jiri oke amamihe mee ka anyi ghotazuo ihe omimi ahu; nke bu atumatu O kwadebere na Kristi. Atumatu O ga-emezu mgbe oge zuru, nke bu, ichikota ihe nile di n'eluigwe na ihe nile di n'elu uwa n'okpuru Kristi. O bu n'ime Kristi ka a hooro anyi. N'ih i na site na mbu Chineke kara ya aka, biakwa hoputa anyi na anyi bu ndi o manyerela inye Ya otito, ebe o bu na anyi bu ndi mbu chekwubere na Kristi. Chineke ji aka Ya na-emezu ihe nile, dika ntuputa na nzube nke ochicho Ya si di. O bukwala n'ime Kristi ka a hooro unu, mgbe unu nuru okwu nke eziokwu ahu na mbu, bu Ozioma nke

wetaara unu nzoputa, nke putara na unu kwesiri ike na Kristi. Chineke jikwara Mmuo Nso, nke O kwere anyi na nkwa, kaa unu akara. Mmuo Nso n'onwe Ya bukwa Onye ga na-ahu na anyi nwetazuru ihe nile Chineke kwere anyi na nkwa ruo mgbe Chineke gbaputasiri ndi nke Ya, ka e wee too ebube Ya.

Okwu nke Oseburuwa Ekene diri Chukwu.

ALELUYA: Jon 10:27

Aleluya, aleluya! Onyenweanyi kwuru si: Aturu m na-anu olu M. Ama M ha. Ha na-esokwa M. *Aleluya!*

OZIOMA: Mak 6:7-13

The ogugu nke a si n'Ozioma di nso nke Mak dere

Jesu kporo Umuazu Ya iri na abuo wee malite izipu ha abuo, abuo; wee nye ha ike ichupu na imeri ndi mmuo ojoo nile. O duru ha odu ka ha ghara iji ihe o bula n'ije ha, ma o bughi nani mkpa n'aka. O si ha ebula nri, ma o bu akpa onye ije, ma o bu wunye ego n'akpa ego ha je n'ukwu. Ma O si ha yiri akpukpo ukwu, ma onye achikwala uwe ime abuo. O gwakwara ha, si: "Ulo o bula unu huru onwe unu n'ime ya, birinu n'ebe ahu, ruo mgbe unu hapuru obodo ahu. O buru na ndi bi n'obodo o bula anabataghi unu; o burukwa na ha aju ina nti n'okwu unu, mgbe unu na-apu n'ebe ahu, tichapunu aja di n'obu-ukwu unu, ka o buru ihe ga-agba ha akaebe n'isi. Ha we palie ije, na-ekwusa mkpa o di na mmadu dum ga-echehari. Ha chupuru ndi mmuo ojoo, were mmanu tee otutu ndi oria, wee mee ka ha nweta ahu mgbasike.

Ozioma nke Oseburuwa Otito diri Gi, Kristi.

EKPERE NHUNYE:

Onyenweanyi, were afoma lekwasị anya n'onyinye nke nzuko Gi na-ebunye Gi. Biko mee k'anyi site na-iketa oke n'ime ha na-adiwanye aso. Site na Kristi Dinwenu anyi...
...AMEN.

EKPERE A NATACHAA ORIRI NSO:

Onyenweanyi, site n'iketa oke n'ihe omimi nke ahu na obara Kristi nke a, biko mee ka amara nke nzoputa Gi na-ebuwanye n'ime anyi, oge o bula anyi natara ihe ogbugba ndu nke a. Site na Kristi Onyenweanyi.....AMEN.